

VIÐMERKINGAR

Fylg starvsfólkapolitikkinum!

Starvsfólkini á Føroya Fornminnisavni heita í opnum brævi til løgmann um at fylgja egna starvsfólkapolitikki sínum, og at sýna fyrisitingarrætti og vanligari rættarkenslu ta virðing at gera setanina av landsantikvari til einkis

Harra løgmaður

Undirritaðu, ið øll eru í føstum starvi á Føroya Fornminnisavni, vilja við hesum mótmæla teimum mongu brotum, sum í málinum um setan av landsantikvari eru framd á rættindi

okkara sum starvsfólk, soleiðis sum hesi m.a. eru útgreinað í tí setanarpolitikki, sum er ásettur av Føroya løgmanni og í fyrisitingarlógini.

Í tí sum fram er komið, siggja vit, at setanin er farin fram við sera stórum nærlagni, men als ikki eftir teirri ásettu mannagongdini hjá mentamálaráðnum.

Vit eru tíverri sannførd um, at avgerðin um setan av nýggjum landsantikvari er ikki farin fram á rættan og rættvisan hátt, og vit kenna okkum tí ikki trygg við avleiðingarnar av avgerðini. Landstýrismaðurin hevur litið innlit í lógarfestu uppgávur stovnsins, hevur ongatið verið á stovninum og hevur einki samskifti havt við stovnin.

Fyrst varð skipað fyri

eini formligari setanartilgongd, har umboð okkara tók lut, og síðani varð skipað fyri teirri reellu setanartilgongdini, har starvsfólkaumboðið varð útihýst frá viðgerð og setanarsamrøðum. Vit mótmæla, at landsstýrismaðurin í mentámálum soleiðis setti rættindi okkara at vera við í setanartilgongdini til viks.

Vit eru tíverri sannførd um, at avgerðin um setan av nýggjum landsantikvari er ikki farin fram á rættan og rættvisan hátt, og vit kenna okkum tí ikki trygg við avleiðingarnar av avgerðini. Landstýrismaðurin hevur litið innlit í lógarfestu uppgávur stovnsins, hevur ongatið verið á stovninum og hevur einki samskifti havt við stovnin.

Fyrst varð skipað fyri

liga og fyrisitingarliga førleika at stýra stovninum.

Setanin er liður í eini politiskt ætlaðari broytingartilgongd, sum landsstýrismaðurin í stríð við starvsfólkapolitikkin hevur sett í verk. Starvsfólkini eru enn ikki kunnað um ætlanir landsstýrimansins. Vit mótmæla, at vit hvørki hava havt høvi at umrøða ella ummæla broytingarætlanirnar og ikki hava kunnað tikið lut í broytingararbeiðinum í samsvari við starvsfólkapolitik landstýrisins.

Samstarv og sínámillum virðing millum stovnsleiðara og starvsfólk eru avgerandi fyri sálarliga arbeiðsumhvørvið. Tað er øll orsök at stúra fyri arbeiðsumhvørvinum, um politiskt settur stovnsleiðari veruliga fær loyvi at taka við leiðsl-

uni av Føroya Fornminnisavni. Tann skaði, sum longu er hendur við tí persónliga ágangi, sum starvsfólkum hava verið fyri, er nóg álvarsligur.

Vísandi til omanfyri standandi heita vit á løgmann at sýna egna starvsfólkapolitikki sínum, fyrisitingarrætti og vanligari rættarkenslu ta virðing at gera setanina av landsantikvari til einkis.

Hoyvík, tann 14. februar 2003

Mayfinn Norðoy, arkitektur
Regin Debess, savnslaerari
Súsanna Joensen, konserveringsteknikari

Jóannes Stephansson, savnshjálpari
Ólavur Øster, savnshjálpari

Hákun Andreasen, savnshjálpari

Hanna Mortensen, savnskrivari
Josefina D. Haraldsen, skrivstovufólk
Elsuba Olsen, skrivstovufólk

Arne Thorsteinsson, fv. landsantikvarur
Kim Clementsen, húsaverður

Verður sent:
Mentamálaráðnum
Magistarafelag Føroya
Arkitektafelag Føroya
Føroya Lærarafelag
Starvsmannafelagnum
Fjølmiðlunum

sumu niðurstøðuna.

Nevndin loyvir sær at ivast í tí, sum landsstýrismaðurin skrivar, at "mett verður ikki, at munurin hevur tann týðning, sum førður er fram í skrivi tykkara." Tað er ikki nevndin í Magistarfelagnum, men landsstýrismaðurin sjálvur ið leggur dent á munin millum føroysku og donsku lýsingarnar, tá ið hon tann 20. desember biður setanarnevndina um eina útgreining av tilmælinum.

Nevndin skilir kortini framvegis ikki, hví munurin varð gjordur yvirhøvur, og hví Magistarfelagið ikki fekk donsku lýsingina at siggja áðrenn hon varð lýst, hóast Mentamálaráðið gjordi sær tann ómak í september 2002 at biðja um og víðgера í størstum álvara okkara viðmerkingar til ta føroysku lýsingina. Nevndin skilir heldur ikki, hví Mentamálaráðið ikki gjordi Simun V. Arge vart við munin millum lýsingarnar, serliga tá hugsað verður, at hann varð biðin um at víðmerkja donsku lýsingina í skundi longu sama dag, sum hann fekk hana til ummælis.

Høvuðsmálið fyri nevndina í Magistarafelagnum er, at tá ið ein landsstýrismaður metir um umsókjara til eitt starv út frá fakligum fortreytum, sum ikki er ein greiður partur av starvslýsingini framanundan, er tað sera umráðandi at viðkomandi landstýrismaðurin heldur seg til krøv og mannagongdir, sum eru gaddandi í setanarpolitikkinum.

Vit taka fram aftur fylgjandi frá brævi okkara tann 10. februar 2003:

Grundleggjandi í endamálsorðingini í setanarpolitikki landsins er at tryggja, at viðkomandi stovnur setir umsókjara, ið úr einum heildarsjónarmiði er best egnaður til starvið. Útgangsstøðið fyri at gera eina heildarmeting av umsóklarunum er, at leiðslan framanundan hevur gjørt sær greitt, hvat innihaldið í starvinum er, og hvørji krøv verða sett til tann, sum skal røkja starvið. Sum víst er á omanfyri, metir nevndin ikki, at politiska leiðslan í mentamálaráðnum, sum einsamøll hevur mett um umsóklararnar av nýggjum, framanundan hevur gjørt sær hetta greitt.

Landsstýrismaðurin hevur í svari sínum tann 10. februar 2003 ikki tikið støðu til høvuðsspurningarnar hjá nevndini, sum settir vórðu í brævinum tann 10. februar og sum eru útgreinaðir omanfyri.

Niðurstøðan hjá nevndini er framvegis tann, at rætt er ikki farið fram í setanini, tí at fortreytirnar fyri avgerðini hjá landstýrismanninum um starvsokini hjá landsantikvarinum eru so munandi broyttar eftir at starvið er lýst. Tí heldur nevndin fast við krav sitt um, at setanin verður annullerað.«

Brævið er undirskrivað av Kate Sanderson, forkvinnu Magistarafelagsins.

NØVN Í VIKUNI

Skilling 80 ár

Í gjár, mánadagin 17. februar, lat Skilling Optik í N. Finsensgøtu upp í nýumvældum hølum. Leiðari í handlinum er Heidi Arge, ið er abbadóttir Andreas A. Arge, sum stovnaði handilin fyri 80 árum síðan.

Handilin varð stovnaður 1. februar í 1923 av Andreas A. Arge, vanliga nevndur Skilling, sum hevði staðið í læru hjá pápabeiggjanum Eliesar Arge ursmiði í Bringsnagøtu. Tá Eliesar doyði, yvirtók Andreas A. Arge, handilin í Bringsnagøtu. Fyrsti kundin í handlinum hendan dagin, 1. februar 1923, var Johannes Vang úr Kvívík. Seinni flutti handilin til eina aðra adressu í somu gøtu. Synirnir hjá Andreas A. Arge (Skilling), Jákup Andreas og Dagfinn, lærdu báðir til ursmið hjá pápanum og førdu fyrítøkuna víðari. Í 1996 bleiv eitt nýtt partafelag stovnað, tá yvirtók Heidi Arge, dóttir Jákup Andreas, partin hjá pápanum. Í dag er Heidi Arge leiðari í handlinum í N. Finsensgøtu og Dagfinn Arge er leiðari í handlinum í SMS.



Regin Hammer – FOÍB-umsitingarleiðari hjá Atlanticon



1. februar varð Regin Hammer í Havn settur sum FOÍB-umsitingarleiðari hjá Sp/F Atlanticon á Bryggjubakka í Havn. FOÍB (Føroya Oljuindnaðarbólkur) er samtak av teimum 13 oljufeløgnum, sum hava fing-

ið loyvi til oljuleiting í Føroyum. Atlanticon stendur fyri umsitingini av FOÍB samstarvinum. Regin, ið er útbúgvin oljubúskaparfrøðingur frá Robert Gordon University og Dundee University,

hevur seinnu árinum arbeitt sum búskaparanalytikari hjá danska oljufelagnum DONG, sum eisini visir Føroyaøkinum stóran áhuga. Meiri um FOÍB sæst á www.foib.fo.

Spennandi starv

Í gjár tók nýggi landsstýrismaðurin við fiskivinnumálum við starvinum. Hann er spentur upp á at fara til arbeiðis, sigur hann

LANDSSTÝRISMAÐUR
Edvard Joensen

Nýggi landsstýrismaður við fiskivinnumálum, Jacob Vestergaard, tók við starvinum í gjár.

Jacob Vestergaard sigur, at hann er spentur upp á at taka við nýggja starvinum. Tað er ein stór avbjóðing, sigur hann, men leggur samstundis dent á, at hann ikki fer í starvið við tí fyri eyga at gera nakrar stórar broytingar soleiðis beinaveg.

Politikkurin verður tann sami, sum førður hevur verið framaundan. So fáa vit at siggja, hvat hendir, og hvussu tað kemur seg, sigur hann.

Arbeiðsdagurin há nýggja landsstýrismannin um byrjaði á skrivstovuni hjá Løgmanni úti í Tinganesi, har teir prátaðu saman um starvið og tað, sum við



Anfinn Kallsberg, løgmaður, sum hevur umsitíð fiskivinnumál, síðan Jørgen Niclasen legði frá sær, var í Fiskimálaráðnum saman við Jacobi Vestergaard, landsstýrismanni, tá hesin tók við starvinum í gjár

Mynd: Jens Kristian Vang

hongur, áðrenn teir fóru yvir til Strond, har løgmaður kannaði starvsfólk og nýggja landsstýrismannin fyri hvørjum øðrum. Anfinn Kallsberg, løgmaður, hevur sjálvur røkt sarvið sum landsstýrismaður við fiskivinnumálum hendan seinasta mánaðan, síðan Jørgen Niclasen legði

frá sær. So formliga skiftið millum landsstýrismenninar verður millum teir báðar. Almenn móttøka fyri nýggja landsstýrismannin um verður í Tinganesi í morgin. Dagurin er settur til í morgin orsakað av, at tá kemur løgtingið saman, sigur Jacob Vestergaard í stuttari viðmerking.